

## Opinjoni tal-Kumitat Ekonomiku u Soċjali Ewropew dwar “L-integrazzjoni tal-minoranzi — ir-Roma”

(2009/C 27/20)

Nhar is-27 ta' Ottubru 2006, il-Kummissjoni Ewropea ddecidiet, b'konformità ma' l-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar:

*L-integrazzjoni tal-minoranzi — ir-Roma*

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha fl-10 ta' Ġunju 2008. Ir-rapporteur kienet is-Sinjura Sigmund u l-ko-rapporteur kienet is-Sinjura Sharma.

Matul l-446 sessjoni plenarja tiegħu, li nżammet fid-9 u fl-10 ta' Lulju 2008 (seduta tad-9 ta' Lulju 2008), il-Kumitat Ekonomiku u Soċjali Ewropew adotta l-opinjoni li jmiss b'130 vot favur, 4 voti kontra u 10 astensjonijiet.

### Rakkomandazzjonijiet

Il-bidla radikali li hija neċessarja fir-relazzjonijiet bejn il-minoranzi <sup>(1)</sup>, speċjalment ir-Roma, u l-maġġoranza tal-popolazzjoni, inkluża l-integrazzjoni tagħhom u bidla fil-pożizzjoni soċjo-ekonomika tagħhom, hija process twil li madankollu jehtieg approċċ “doppju”:

- a) fuq perijodu qasir, l-indirizzar ta' dawk il-kwistjonijiet li jehtiegu azzjoni urgenti u immedjata bħal, per eżempju, l-adozzjoni ta' leġislazzjoni fl-Istati Membri sabiex il-leġislazzjoni Ewropea kontra d-diskriminazzjoni li thares id-drittijiet taċ-ċittadini tissahhah u ssir iktar effettiva.
- b) it-tnedija ta' process fuq perijodu twil, li ser jiehu għexieren ta' snin, fil-livell ta' l-Istati Membri u/jew il-livell reġjonali u lokali, bħal per eżempju t-titjib ta' l-edukazzjoni tat-tfal u t-tfajliet u l-ġuvintur Roma, jew il-promozzjoni tal-lingwa u l-kultura Roma, eċċ.

Għalhekk hemm bżonn ta' soluzzjonijiet mhux biss fil-livell ta' l-UE iżda fuq kollox f'dak ta' l-Istati Membri u fil-livell reġjonali u lokali, u għaldaqstant jinhtiegu kooperazzjoni u shubijiet aktar b'sahhithom.

L-integrazzjoni tal-minoranzi, b'mod speċjali tar-Roma, tehtieg:

1. bażi legali għal azzjoni bbażata fuq l-acquis kif ukoll fuq l-oqsma rilevanti tal-metodu miftuh ta' koordinazzjoni (edukazzjoni, xogħol, protezzjoni soċjali u inkluzjoni soċjali);

(<sup>1</sup>) Rakkomandazzjoni 1201 (1993) ta' l-Assemblea Parlamentari tal-Kunsill ta' l-Ewropa, Konvenzjoni għall-Harsien tad-Drittijiet tal-Bniedem u l-Libertajiet Fundamentali. L-espressjoni “minoranza nazzjonali” tirreferi għal grupp ta' persuni f'pajjiż li: jghixu fit-territorju tal-pajjiż u huma ċittadini tiegħu; għandhom rabta twila, soda u dew-wiema mal-pajjiż; għandhom karatteristiċi kulturali, reliġjużi u lingwistiċi speċifiċi; huma rappreżentattivi biżżejjed, anke jekk iżgħar fin-numru mill-popolazzjoni ta' dak il-pajjiż jew ta' reġjun f'dak il-pajjiż; għandhom il-motivazzjoni komuni li jharsu dak li jagħmel l-identità komuni tagħhom, inkluża l-kultura, it-tradizzjonijiet, ir-religjoni jew il-lingwa tagħhom:  
<http://assembly.coe.int/Main.asp?link=/Documents/AdoptedText/ta93/EREC1201.htm>

2. strateġija dwar politika ġenerali koerenti u fit-tul mill-Kummissjoni;
3. kooperazzjoni strutturata, trasparenti u sostenibbli bejn l-imsieħba kollha tas-soċjetà ċivili organizzata u l-promozzjoni tal-bini tal-kapaċità għall-NGOs;
4. l-involvement attiv u responsabbli tar-rappreżentanti Roma fil-process;
5. pjattaforma istituzzjonalizzata responsabbli għall-implimentazzjoni Prattika ta' miżuri speċifiċi;
6. programmi ta' azzjoni pożittiva li għandhom jiġu żviluppatti fl-oqsma ta' l-edukazzjoni, it-taħriġ u l-impjeg, inkluż ix-xogħol indipendenti.

Barra minn hekk, il-Kumitat isejjah għall-istabbiliment ta' katedra Jean Monnet għal-lingwa (Rromani jew Rromanes) u l-kultura Roma.

Ir-rakkomandazzjonijiet mhux ser jiġu sodisfatti jekk l-approċċ ikun minn fuq għal isfel (top-down). Jistgħu biss jinkisbu żviluppi pożittivi jekk il-komunità Roma, b'mod speċjali l-mexxejja rġiel, jiġu persważi li jikkooperaw. Dan jehtieg ċertu investment fit-taħriġ tar-Roma. Il-Fondi Strutturali Ewropej jistgħu jintużaw f'dan il-kuntest.

### 1. Introduzzjoni

1.1 F'ittra ddatata s-27 ta' Ottubru 2006, il-Vici-President tal-Kummissjoni u Kummissarju għall-affarijiet inter-istituzzjonali, Margot Wallström, talbet lill-Kumitat, fl-okkażjoni tas-Sena Ewropea għall-Opportunitajiet Indaq għal Kulhadd 2007, sabiex jabbozza opinjoni esploratorja dwar “kif nistgħu nipromovu sforzi kongunti biex nimmassimizzaw l-impatt u l-effettività ta' l-istrumenti rilevanti kollha sabiex niġġieldu kontra d-diskriminazzjoni u nipromovu l-integrazzjoni tal-minoranzi, b'mod partikolari tar-Roma”.

1.2 Minhabba li l-Kumitat diġà indirizza d-diskriminazzjoni tal-minoranzi f'oqsma varji tal-hajja ta' kuljum f'numru ta' opinjonijiet<sup>(2)</sup>, inizzjalment huwa jiġbed l-attenzjoni lejn il-punti li saru fihom u r-relevanza tagħhom għar-Roma, u fl-opinjoni preżenti jikkonċentra fuq is-sitwazzjoni partikolari ta' din il-minoranza fl-oqsma kollha tal-hajja. Il-Kumitat jittama li l-proposti tiegħu jgħinu sabiex din il-kwistjoni ssir magħrufa aktar u jenfasizza l-importanza ta' strateġija ġenerali koerenti li tgħib lir-Roma fil-proċess ta' l-integrazzjoni Ewropea.

## 2. Ir-Roma fl-Ewropa

2.1 **Ir-Roma u l-istorja tagħhom:** Minhabba li l-oriġini storika ta' minoranza partikolari għandha impatt proporzjonali fuq l-identità soċjali u politika tagħha u fuq il-potenzjal assoċjat għall-kunflitt, l-għarfien ta' l-istorja tagħha stess huwa ta' importanza kbira hafna kemm għall-minoranza kif ukoll għall-maġġoranza.

Ir-Roma għexu fl-Ewropa għal aktar minn seba' sekli. Il-preżenza ta' varjetà ta' gruppi ta' Roma fi kważi l-pajjiżi Ewropej kollha mill-ahhar tas-seklu hmistax hija ddokumentata bħalma huma ddokumentati l-miżuri li ttiehdu sabiex issir diskriminazzjoni kontrihom, ikunu esklużi u jiġu ppersegwitati. F'ċerti pajjiżi, ir-Roma kienu l-vittmi ta' l-iskjavitù u fis-seklu għoxrin ir-Roma ġew soġġetti għal persekuzzjoni mhegġa mill-istat li kienet partikolarment orrenda: huwa diffiċli li wiehed jagħti stima tan-numru ta' vittimi Roma tal-persekuzzjoni razzjali u l-ġenocidju li sar min-Nazisti, iżda b'mod ġenerali huwa stmat li ċ-ċifra taqbeż in-nofs miljun.

Fil-qosor, l-istorja tar-Roma fl-Ewropa hija wahda ta' persekuzzjoni u ta' diskriminazzjoni persistenti matul is-sekli, u għalhekk wiehed jifhem li dan ta' spiss irriżulta fi trawma għal hafna minnhom.

Huwa għalhekk li jrid isir kull sforz sabiex ir-Roma jkunu jistgħu jneħhu t-timbru tal-vittimizazzjoni u li minn persuni passivi — ftit li xejn fdati — isiru imsieħba attivi li huma lesti u li jista' jkollhom rwol attiv u responsabbli fis-soċjetà, b'mod partikolari fil-politiki relatati mar-Roma.

2.2 **Ir-Roma u d-demografija tagħhom:** Il-fatt li ma teżistix statistika affidabbli jfisser li ma hemm l-ebda data demografika sinjifikattiva dwar ir-Roma. B'konsegwenza ta' dan, in-numru tagħhom li huma maħsuba li jgħixu fl-Ewropa jvarja bejn l-għaxar u t-tnaax-il miljun (bejn seba' u disa' miljuni fl-UE). Huwa stmat li madwar 60 % minn dawn jgħixu ffaqar assolut

<sup>(2)</sup> Opinjoni tal-KESE tat-13.9.2006 dwar "L-immigrazzjoni, l-integrazzjoni u r-rwol ta' l-organizzazzjonijiet tas-soċjetà ċivili", rapporteur: is-Sur Pariza Castaños (GU C 318, 23.12.2006), Opinjoni tal-KESE ta' l-10.12.2003 dwar "L-immigrazzjoni, l-integrazzjoni u x-xogħol", rapporteur: is-Sur Pariza Castaños (OJ C 80 of 30.3.2004), Opinjoni tal-KESE tal-5.6.2000 dwar "Il-miżuri kontra d-diskriminazzjoni", rapporteur: is-Sur Sharma (GU C 20, 18.7.2000), Opinjoni tal-KESE ta' l-10.12.2003 dwar "L-ċentru ta' monitoraġġ tar-razziżmu u l-ksenofobija", rapporteur: is-Sur Sharma (GU C 80, 30.4.2004).

fil-margini tas-soċjetà<sup>(3)</sup>. Il-mudell u l-medda ta' l-eskluzjoni huma simili fl-Istati Membri kollha minkejja l-fatt li hemm differenzi li jirriżultaw minn fatturi storiċi u soċjo-politiċi.

It-tendenzi demografiki fost ir-Roma jvarjaw minn dawk tal-maġġoranza tal-popolazzjoni: il-proporzjon dejjem jikber — minkejja l-mortalità għolja fost it-tfal u l-medja baxxa ta' l-għomor tal-hajja — fil-popolazzjoni totali fuq perijodu fit-tul hija sfida kbira għall-oqsma kollha tal-politika soċjali u ta' l-edukazzjoni. Mingħajr titjib sinjifikanti għal-livelli ta' edukazzjoni u ta' kapaċitajiet tar-Roma, l-Istati Membri ser ikollhom numru dejjem ikbar ta' nies bi ftit kapaċitajiet u li m'humiex imharrġa sew, li jkunu ta' impediment għall-iżvilupp ekonomiku u jsiru piż fuq is-sistemi ta' sigurtà soċjali. Dan jitolb politiki u strateġiji tax-xogħol u ta' l-edukazzjoni li jkunu sensitivi għat-tradizzjonijiet u għaċ-ċirkostanzi soċjo-ekonomiċi tal-hajja tar-Roma. Huwa biss jekk jiġu pprovduti u jittiehdu l-opportunitajiet ta' edukazzjoni u taħriġ li r-Roma jkunu jistgħu jagħtu l-kontribut attiv lis-soċjetà li jgħixu fiha, li, b'mod leġittimu, huwa mistenni minnhom.

2.2.1 **Ir-Roma u l-lingwa tagħhom:** Ir-Romani hija lingwa Indo-Ewropea li hija mitkellma f'forom numerużi f'diversi komunitajiet Roma fl-Ewropa. Jeżistu varjanti/djaletti tar-Romani. Madankollu jeżisti vokabolarju vast u komuni li jinftiehem mill-biċċa l-kbira tar-Roma fl-Ewropa kollha. F'hafna komunitajiet il-lingwa Romani hija saħansitra l-lingwa materna, bl-eċċezzjoni ta' dawk il-pajjiżi, bħal per eżempju Spanja, fejn il-lingwa giet ipprobita u ntilfet parzjalment. Li tiġi rikonnoxxuta l-importanza tar-Romani, kif ukoll li din tiġi standardizzata u mgħallma, huwa ta' importanza kbira hafna kemm ġewwa kif ukoll barra l-minoranza. Minbarra l-Instytut des langues et des civilisations orientales ta' Pariġi, il-fakultà tal-lingwi barranin ta' l-Università ta' Bukarest toffri lezzjonijiet fil-lingwa. Qiegħed isir ukoll xogħol fuq id-djalett lokali tar-Roma fl-Università Charles ta' Praga, u l-Università Eötvös f'Budapest għandha inizjattiva għal kors lingwistiku taht il-Karta Ewropea għal-Lingwi Reġjonali u Minoritarji. Qed issir riċerka fl-Università ta' Manchester ukoll.

Lingwa komuni tfassal identità komuni. Il-promozzjoni tal-lingwa tagħhom hija ta' importanza fundamentali għar-rikonoxximent soċjali u l-identità kulturali tar-Roma.

<sup>(3)</sup> Dawn li ġejjin huma whud mid-dokumenti ewlenin li jindirizzaw il-kwistjoni. Is-siti ta' l-Internet jinkludu bosta referenzi u links oħra, kif ukoll eżempji ta' prattika tajba u verżjonijiet lingwistiċi differenti, meta dawn huma disponibbli.

"The Situation of Roma in an Enlarged Europe", Report of the European Commission, 2004

([http://ec.europa.eu/employment\\_social/fundamental\\_rights/roma/](http://ec.europa.eu/employment_social/fundamental_rights/roma/))

"Avoiding the Dependency Trap", UNDP, 2003

(<http://roma.undp.sk/>)

"Final Report on the Human Rights Situation of Roma, Sinti and Travellers in Europe", Council of Europe, 2006, by Alvaro Gil Robles, High Commissioner for Human Rights

([http://www.coe.int/t/dg3/romatravellers/documentation/default\\_en.asp](http://www.coe.int/t/dg3/romatravellers/documentation/default_en.asp))

"Action Plan on Improving the Situation of Roma and Sinti Within the OSCE Area"

([www.osce.org/odihr/](http://www.osce.org/odihr/))

"Analysis of the Anti-Segregation Policies in the Countries Participating in the Decade of Roma Inclusion"

([www.romadecade.org](http://www.romadecade.org))

Ghal din ir-raġuni, il-Kumitat isejjaħ għat-twaqqif ta' katedra Jean Monnet għar-Romani u l-kultura tar-Roma.

### 2.3 Ir-Roma bhala komponent tal-kultura Ewropea

Il-fatt li r-Roma taw kontribut lid-diversità tal-kultura Ewropea matul is-sekli jidher sew f'hafna oqsma bhall-muzika u l-arti viziva. Billi s-sena 2008 hija s-Sena tad-Djalogo Interkulturali, din hija opportunità tajba sabiex l-interkonnnettività tagħhom tiġi enfasizzata u intensifikata.

## 3. Ir-Roma u l-hajja differenti tagħhom

**3.1 Ir-Roma — Hajja ta' diskriminazzjoni:** Illum id-diskriminazzjoni min-naha tas-soċjetà u ta' l-awtoritajiet, inkluża d-diskriminazzjoni kontra ż-żingari, hija haġa ta' kuljum u spiss tirrifletti ruhha fil-mezzi tax-xandir. Dan huwa inaċċettabbli taht il-liġi Komunitarja. Ir-Roma huma ċittadini ta' l-Ewropa estiża u għandhom id-drittijiet tagħhom, hekk kif stipulat fit-Trattat irratifikat, b'mod speċjali fl-Artikolu 13; jekk dawn id-drittijiet ma jitharsux, insibu ruhna f'sitwazzjoni ta' diskriminazzjoni (sahan-sitra istituzzjonali).

**3.1.1 Qabel u wara t-twelid:** Minhabba d-diskriminazzjoni li saret parti mis-sistemi soċjali, hafna tfajliet Roma huma fqar, għandhom nutrizzjoni hażina u m'humiex edukati, bir-riżultat li hafna ommijiet Roma jwelledu trabi li jiżnu hafna inqas min-normal. Il-kura prenatali fil-komunitajiet minoritarji hija ineżistenti b'mod ġenerali, bir-riżultat li kemm l-omm kif ukoll it-tarbija jkollhom nutrizzjoni batuta. Il-provvista ta' servizzi tas-saħha fir-rigward tat-twelid hija limitata, is-servizzi tal-qabla u tal-"health visitors" huma ristretti u l-aċċess għall-isptarjiet jiddependi mill-infrastruttura tat-trasport u mir-riżorsi finanzjarji. Is-sempliċi inkluzjoni tar-Roma fis-sistemi tas-saħha eżistenti m'hijiex biżżejjed biex jitnaqqsu t-tendenzi negattivi fil-qasam tal-provvista tal-kura għar-Roma. Jinhtieġu miżuri ta' emerġenza bbażati fuq il-kultura speċifika tal-popolazzjoni u miżuri ta' ppjanar familjali, kampanji kbar ta' tilqim u screening tat-TB għal komunitajiet shah. Dan għandu jithegġeġ permezz ta' involviment attiv (bis-saħha tat-tahriġ) tan-nisa Roma u medjaturi tas-saħha Roma, bl-għajnuma ta' ċentri tas-saħha mobbli u informazzjoni aċċessibbli u ċara għall-komunitajiet Roma. L-Istati Membri għandhom jiżguraw li kull tarbija Roma tidher fir-reġistru tat-twelid u jkollha ċertifikat tat-twelid.

**3.1.2 L-iżvilupp fl-ewwel snin tat-tfulija** huwa essenzjali għal parteċipazzjoni u integrazzjoni tajba l-iskola: "l-ewwel snin huma għal dejjem". Minn dan il-lat, il-programmi omm-tarbija u l-play groups isahhu l-ommijiet bl-istess mod bhall-programmi għall-edukazzjoni tal-ġenituri, iżda jipprovdu wkoll approċċ integrat f'kull sens u jqisu l-bżonnijiet tal-familji. Il-programm "Sure Start" li ġie introdott fir-Renju Unit u li qiegħed jinxtered għal bosta pajjiżi ta' l-UE, huwa eżempju tajjeb ta' l-inkluzjoni ta' l-ommijiet u t-tfal żgħar u joffri xi arrangamenti ta' day care

wkoll. Hemm nuqqas ta' servizzi ta' day care fi kwazi kull pajjiż ta' l-UE u skond l-oġettivi ta' Barcellona, u t-tfal Roma spiss jiġu rrifjutati.

**3.1.3 L-età ta' l-iskola (6-14):** L-attenzenza batuta tar-Roma fl-iskejjel. In-nuqqas ta' reġistrazzjoni u n-nuqqas ta' volontà min-naha tal-ġenituri li jibagħtu lit-tfal tagħhom (partikolarment il-bniet) l-iskola, is-segregazzjoni u t-tagħlim ta' kwalità baxxa, huma fatturi addizzjonali rikonnoxxuti f'hafna rapporti<sup>(4)</sup>. L-ghodda biex tittejjeb l-attenzenza l-iskola u tingheleb is-segregazzjoni huma essenzjali biex jinkiser iċ-ċiklu ta' generazzjonijiet ta' Roma mhux edukati. Is-CCT (Conditional Cash Transfer) li ġiet introdotta f'xi pajjiżi hija possibbiltà biex tithegġeġ l-attenzenza tat-tfal l-iskola u għandha tkun ibbażata fuq l-esiġenza li t-tfal ikunu rreġistrati u jkollhom ċertifikat tat-twelid. L-attenzenza l-iskola tittejjeb jekk it-tfal ikunu integrati u pprovduti bis-servizzi u l-metodi edukattivi kollha biex ikunu jistgħu jissodisfaw ir-rekwiżiti (lingwa, dewmien, eċċ.). L-ikliet (skond il-kriterju tad-dhul (means test)) u l-kotba ta' l-iskola għandhom jergħu jsiru b'xejn għat-tfal tal-primarja kollha. Jekk l-edukazzjoni hija prijorità fuq perijodu twil, il-gvernijiet għandhom jikkunsidraw din il-kwistjoni.

Is-segregazzjoni fl-edukazzjoni l-ewwelnett tirriżulta mis-separazzjoni ġeografika bejn iż-żoni li fihom jistabbilixxu ruħhom ir-Roma u dawk fejn tgħix il-maġġoranza tal-popolazzjoni. Min-barra dan, il-persuni li m'humiex Roma spiss inehhu lit-tfal tagħhom mill-iskejjel jekk il-perċentwal tat-tfal Roma fi klassi jsir għoli wisq u dan iwassal għall-holqien ta' skejjel segregati jew klassijiet għat-tfal Roma. Għal għadd ta' raġunijiet, dawn l-iskejjel ma jissodisfawx l-istandards mehtieġa, u dan iwassal għall-fatt li t-fal Roma li huma perfettament kapaċi jitqiegħdu fi skejjel speċjali u ġeneralment jiġu esklużi mill-possibbiltà li jkomplu l-edukazzjoni tagħhom.

Problema partikolari tikkonċerna t-tqegħid tat-tfal Roma fi skejjel speċjali għat-tfal b'diffikultajiet ta' tagħlim. Dan spiss isir permezz ta' testijiet ta' ammissjoni fl-iskejjel li huma diskriminatorji, iżda xi drabi wkoll permezz ta' incentivi mhux reali bħal trasport mingħajr hlas jew ikel fl-iskejjel mingħajr hlas. Il-prattika ta' tqegħid bla bżonn fi skejjel speċjali hija ksur evidenti tad-drittijiet fundamentali u trid tiġi miġġielda b'mezzi legali u amministrattivi.

Hawnhekk irid jingħad ukoll li raġuni għaliex ċerti tfal ma jmorrux l-iskola hija l-faqar, billi l-ġenituri jew ma jistgħux (jew ma jridux) ihallsu l-ispejjeż involuti, jew jibagħtu lil uliedhom jahdmu biex jgħinu jmantnu lill-familja jew biex jiehdu hsieb lil huthom iż-żgħar. Dan jolqot lill-bniet b'mod partikolari.

<sup>(4)</sup> 40 % tat-tfal Roma ma jmorrux l-iskola (meta mqabbla ma' 0.5 % tal-maġġoranza tal-popolazzjoni) u 38 % jtilqu (meta mqabbla ma' 4 % tal-maġġoranza tal-popolazzjoni). Il-bniet qegħdin fi żvantaġġ akbar; wahda minn tlieta biss tispicċa l-edukazzjoni primarja (meta mqabbla ma' 19 minn 20 fil-maġġoranza tal-popolazzjoni). 8 % biss tat-tfal Roma jtemmu l-edukazzjoni sekondarja (meta mqabbla mas-64 % tal-maġġoranza tal-popolazzjoni) u anqas minn 0.5 % jibdedu l-edukazzjoni terzjarja (data dwar it-tlestija ta' l-edukazzjoni terzjarja m'hijiex disponibbli). Sors: UNDP.

### 3.1.4 L-età adulta

3.1.4.1 **L-akkomodazzjoni** hija karatterizzata minn kundizzjonijiet fqar ta' ghaxien u segregazzjoni kontinwa. Il-facilitajiet tal-kwartieri foqra (slums), li ghandhom infrastruttura jew manutenzjoni ta' kwalità baxxa, ma ghandhomx facilitajiet għall-bżonnijiet u ghandhom tniġġis ambjentali u sanitarju, ma jipprovdu lill-okkupanti bl-ebda drittijiet fuq il-proprjetà u ma jagħtuhomx indirizz permanenti fejn jirreġistraw id-drittijiet tagħhom għall-benefiċċji soċjali jew ghax-xogħol jew id-drittijiet tagħhom għall-edukazzjoni, ix-xogħol u s-servizzi tas-saħħa. Hafna minn dawn il-kwistjonijiet huma marbutin mad-diskriminazzjoni soċjali u d-diskriminazzjoni kontra ż-żingari. Ta' min isemmi l-fatt li l-istil ta' hajja nomadiku tagħhom huwa l-konsegwenza iktar milli l-kawża ta' l-eskluzjoni tagħhom. Minkejja l-fatt li l-biċċa l-kbira tar-Roma huma stabbiliti, l-għażla tal-hajja nomadika ta' spiss tintuża minn dawk li jippruvaw jiġġustifikaw l-eskluzjoni tagħhom.

3.1.4.2 **L-edukazzjoni** hija mezz fundamentali ta' kif wiehed jinvesti fil-futur. Ir-rata għolja ta' analfabetiżmu u l-livell baxx ta' l-edukazzjoni tar-Roma ġeneralment ma jfassrux tajjeb għall-futur. L-Istati Membri ghandhom bżonn jiżguraw li s-sistemi ta' edukazzjoni tagħhom ma jiddiskriminawx kontra r-Roma. Barra minn hekk, ghandhom ifasslu programmi adulti għall-alfabetiżmu, il-kultura (bażika) matematika u xjentifika u t-tagħlim tul il-hajja.

Huwa eżageratament diffiċli għar-Roma li jilhqqu livelli ta' edukazzjoni għoljin u li jiksbu taħriġ vokazzjonali tajjeb. Minbarra l-isforzi biex jiġu integrati fis-sistemi normali ta' edukazzjoni u taħriġ, l-Istati Membri ghandhom jagħmlu wkoll użu mill-mudelli li jagħrfu b'mod informali l-kapaċitajiet miksuba u jkunu hafna aktar ġenerużi meta jagħrfu l-kwalifiki miksuba minn barra l-pajjiż.

Il-politika integrata dwar l-edukazzjoni lingwistika introdotta mill-Kummissjoni, li wiehed mill-ghanijiet tagħha huwa li tipromovi t-tagħlim fil-lingwi minoritarji, għandha tibbenefika lir-Roma wkoll.

3.1.4.3 **L-integrazzjoni ekonomika** tehtieg li l-membri ta' minoranzi jgħlbu serje ta' ostakoli li spiss isahhu lil xulxin<sup>(5)</sup>. Bniedem jiġi ddiskriminat b'mod awtomatiku jekk ma jkollux kwalifiki akkademiċi jew ta' taħriġ, jew jekk dawn ikunu baxxi hafna jew ma jkunux adegwati jew mhux rikonoxxuti, u d-diskriminazzjoni kontra ż-żingari tirdoppja l-ostakoli. Bosta każijiet iddokumentati jgħibu l-prova li l-qgħad fost ir-Roma ta' spiss huwa kkawżat mid-diskriminazzjoni razzjali. Il-membri ta' komunitajiet minoritarji Prattikament ma ghandhomx aċċess għal miżuri li jipromovu t-tagħlim tul il-hajja.

Membru tal-komunità Roma b'mod ġenerali għandu kapaċità tajba għall-hsieb u l-inizjattiva intraprenditorjali. Għaldaqstant jistgħu jinstabu mezz biex ir-Roma jinharġu mill-ekonomija klandestina u jiġu integrati f'attività ekonomika regolari, per eżempju permezz ta' mikro-kreditu u mekkaniżmi ta' start-up u

(5) Il-Grupp Konsultattiv ta' Esperti ta' Livell Għoli dwar l-integrazzjoni soċjali tal-minoranzi etniċi u l-inkluzjoni shiha tagħhom fis-suq tax-xogħol ippreżenta r-rapport tiegħu "Minoranzi Etniċi fis-Suq tax-Xogħol" f'Diċembru 2007. Isemmi l-ostakoli l-aktar importanti għall-aċċess għas-suq tax-xogħol. Per eżempju: [http://ec.europa.eu/employment\\_social/fundamental\\_rights/pdf/hlg/etmin\\_en.pdf](http://ec.europa.eu/employment_social/fundamental_rights/pdf/hlg/etmin_en.pdf).

appoġġ għan-negozju, b'tali mod li jkunu jistgħu jgħlbu l-isfidi u l-ostakoli.

Id-dhul ta' hafna familji Roma jiddependi hafna mill-hlasijiet tas-sigurtà soċjali u minn kontribuzzjonijiet oħra tal-gvern (per eżempju, pensjonijiet jew benefiċċji għat-tfal), waqt li l-partecipazzjoni fl-ekonomija formali hija relattivament limitata. Dan jagħmel il-partecipazzjoni tar-Roma fis-sistemi ta' protezzjoni soċjali wahda mhux simetrika (jiġifieri bhala grupp jircievu aktar milli jhallsu). Dan in-nuqqas ta' simetrija huwa kawża importanti ta' tensjonijiet soċjali u preġudizzji li jwasslu għall-eskluzjoni.

B'konformità mal-prinċipju "servizzi tajbin għal sforzi tajbin", jistgħu jiġu pprovduti riżorsi addizzjonali biex jittejjew incentivi sabiex ir-Roma jkunu impjegati b'mod uffiċjali. Jekk dan ma jsirx, sors ewlieni ta' l-eskluzjoni razzjali ser jibqa' hemm. Jistgħu jiġu introdotti programmi ta' dhul (mill-ġdid) fis-suq tax-xogħol fil-qafas ta' shubijiet ma' organizzazzjonijiet tas-settur pubbliku jew privat.

Id-diskriminazzjoni fuq il-post tax-xogħol u waqt il-proċess ta' applikazzjoni hija ddokumentata sewwa u l-miżuri legali kontra din il-prattika ghandhom jissahhu. Fl-istess hin, għandu jiġi żvilupp l-aċċess għat-taħriġ vokazzjonali rilevanti sabiex ir-Roma jkunu jistgħu jmorru lil hinn minn livell mingħajr kwalifiki jew bi kwalifiki baxxi, u jkun hemm bidla kulturali totali.

3.1.4.4 **Il-kura tas-saħħa:** Il-livell ta' ghaxien baxx (nuqqas ta' dhul) u l-kundizzjonijiet fqar ta' ghaxien (hmieg, kwalità baxxa ta' sanità, nuqqas ta' ilma nadif) jikkostitwixxu riskju kbir għas-saħħa. L-aċċess għas-servizzi tas-saħħa fiż-żoni li fihom jistabbilixxu ruħhom ir-Roma huwa ristrett, partikolarment minhabba li hafna ma ġewx reġistrati mat-twelid, u għalhekk, jibqgħu mhux reġistrati fis-sistemi tas-saħħa. Hafna drabi r-Roma jiġu ammessi fi swali tal-pazjenti segregati; din hija diskriminazzjoni. L-aċċess għal servizzi ta' kwalità huwa dritt fundamentali taċ-ċittadini Ewropej kollha.

3.1.4.5 Bhala regola ġenerali, **in-nisa Roma** ghandhom status baxx fil-ġerarkija tal-familja, edukazzjoni limitata jew l-ebda edukazzjoni u għalhekk f'it opportunitajiet ta' xogħol. Spiss dawn jizzewġu żgħar u jkunu tqal frekwentement. Il-vjolenza domestika, li spiss ma tiġix rappurtata, ma għandhiex tiġi sotto-valutata. Huwa partikolarment inkwetanti li din spiss tiġi kkumplikata mill-prostituzzjoni u t-traffikar tal-bnedmin.

Madankollu, huwa importanti li wiehed jirrikonoxxi li filwaqt li dan mhux dejjem ikun evidenti għal dawk li m'humiex Roma, in-nisa Roma huma wkoll il-mutur tal-bidla fil-komunità, b'mod speċjali fir-rigward ta' l-iżvilupp tal-kapaċitajiet u l-bidla kulturali, per eżempju billi jenfasizzaw l-importanza ta' l-edukazzjoni tat-tfal tagħhom, b'mod partikolari tal-bniet. Il-fatt li l-ommijiet jiġu involuti u jergħu r-responsabbiltajiet tagħhom fi hdan l-għaqdiet tal-ġenituri għandu impatt ferm pożittiv fuq l-attenzenza tat-tfal l-iskola.

3.1.4.6 **Id-diskriminazzjoni soċjali u d-diskriminazzjoni kontra ż-żingari** fil-forma ta' stereotipi u preġudizzji li jiffaċċjaw il-komunitajiet minoritarji, speċjalment ir-Roma, għandhom għerquq fondi u jirriżultaw minn ġenerazzjonijiet ta' injoranza u differenza kulturali. Il-preġudizzju li jsostni li dawn il-komunitajiet għandhom valur inqas importanti għas-soċjetà huwa mifruq, u jwassal biss għal iżolament ikbar, faqar, vjolenza u fl-aħhar għall-eskluzjoni.

## 3.2 Ir-Roma — Hajja ta' integrazzjoni

3.2.1 L-integrazzjoni ma ssirx bi sforz minn direzzjoni waħda biss, iżda hija proċess li jimxi f'żewġ direzzjonijiet u jtillob sforzi kemm mill-minoranzi kif ukoll mill-maġġoranza. Beż-ghana li jkollhom iħallu l-prinċipji, it-tradizzjonijiet u l-identità tagħhom warajhom biex jintegraw ruħhom, hafna Roma għandhom riżervi kbar fir-rigward tal-miżuri ta' integrazzjoni. Bl-istess mod, minhabba d-diskriminazzjoni li giet ipprattikata għal ġenerazzjonijiet shah, huwa diffiċli għall-persuni li m'humiex Roma li jwarrbu l-preġudizzji tagħhom u jilqgħu l-kultura Roma.

3.2.2 Mill-banda l-oħra, 40 % tar-Roma ma jgħix fil-faqar, iżda fil-prospertà — għalkemm xi drabi biss modesta. Dawn jistgħu ma jkunux ir-Roma li jidhru l-aktar, iżda huma prova li r-Roma fil-prinċipju jistgħu jintegraw ruħhom fis-soċjetà li fiha jgħix mingħajr ma jirrinunzjaw għall-identità tagħhom.

3.2.3 Id-dokumentazzjoni wiesgħa li saret mill-organizzazzjonijiet Roma bil-ghan li tittejjeb il-vizibilità, il-partecipazzjoni attiva fis-soċjetà u s-sensibilizzazzjoni hija pass importanti 'l quddiem<sup>(6)</sup>. Jista' jsir iktar billi l-investment isir fuq il-baži ta' l-impennji, ir-rieda u r-responsabbiltà. Il-mikro-kredit, li tradizzjonalment jintużaw għall-intraprenditorija, jistgħu jintużaw bħala mekkaniżmu ta' appoġġ finanzjarju għall-infrastruttura u s-sistemi ta' tagħlim. Il-fondi jistgħu jingħataw f'ammonti żgħir bil-kundizzjoni li jittiehed impenn ġenwin min-naħa tar-Roma, per eżempju billi jibagħtu lit-tfal l-iskola jew billi jmorru għal eżami tas-sahha regolament<sup>(7)</sup>.

3.2.4 Il-partecipazzjoni indaqs tal-minoranzi fis-soċjetà titlob miżuri apposta, effettivi u li jdmu. Filwaqt li dawn għandhom jiġu mmirati, ma għandhomx jeskludu gruppi oħrajn. Għandhom bżonn ir-rieda tal-politiċi, tan-negozji u tas-soċjetà b'mod generali sabiex japplikaw b'mod simultanju l-prinċipju tan-nuqqas ta' diskriminazzjoni, jippromovu l-opportunitajiet ugwali u jamministraw id-diversità. Il-Fondi Strutturali Ewropej jistgħu jintużaw bħala appoġġ għall-programmi.

<sup>(6)</sup> Per eżempju: <http://www.soros.org/initiatives/roma>, [http://www.romeurope.org/?page\\_id=14](http://www.romeurope.org/?page_id=14), <http://www.romnews.com/community/index.php>, <http://www.enar-eu.org/>, [http://www.unionromani.org/union\\_in.htm](http://www.unionromani.org/union_in.htm), <http://www.romanicriss.org/>, <http://www.erionet.org/>, <http://www.grtleeds.co.uk/index.html>, <http://www.etudestsiganes.asso.fr/>, <http://www.fnasat.asso.fr/>, <http://romove.radio.cz/en/>, <http://www.spolu.nl/index.html>

<sup>(7)</sup> Premju Nobel 2006 — Muhammad Yunus. Il-mudell tal-Bank Grameen ta' Bangladesh jista' jiġi adattat għall-komunitajiet Roma.

Irid isir kull sforz sabiex jitnehhew ir-riżervi u l-preġudizzji kemm tar-Roma u kif ukoll ta' dawk li m'humiex Roma, mhux biss billi jittiehdu l-passi prattiki neċessarji, iżda wkoll — bl-ghajnuha tal-kapijiet u tal-medjaturi fuq iż-żewġ naħat — billi jiġu formulati strateġiji komuni għall-futur. Il-persuni li jistgħu jkunu mudelli ta' mġiba mill-komunitajiet tar-Roma għandhom rwol partikolari hawn.

## 4. Ir-Roma u l-Ewropa

### 4.1 Il-Kummissjoni Ewropea

4.1.1 Il-Kummissjoni ilha taħdem sabiex tgħin issolvi l-problema ta' l-integrazzjoni. It-twaqqif ta' grupp li jgħaqquad is-servizzi tal-Kummissjoni għal kwistjonijiet relatati mar-Roma f'it snin ilu tejjeb il-fluss ta' l-informazzjoni bejn is-servizzi differenti tal-Kummissjoni u kiseb ċerta miżura ta' koordinazzjoni bejn id-diversi oqsma ta' attività.

4.1.2 Il-Grupp ta' Livell Għoli dwar l-Integrazzjoni Soċjali tal-Minoranzi Etniċi mwaqqaf mill-Kummissjoni f'Janar 2006 hareġ ir-rapport — kritiku — tiegħu f'Diċembru 2007<sup>(8)</sup>. Dan jinkludi rakkomandazzjonijiet għal "politiki biex tittejjeb is-sitwazzjoni tar-Roma f'termini ta' edukazzjoni, xogħol, sahha u akkomodazzjoni". Il-grupp ta' esperti għamilha ċara fir-rapport tiegħu li hija biss it-tahlita tajba tal-politika flimkien ma' approċċ pragmatiku, li jistgħu jwasslu għal soluzzjonijiet li jdmu.

4.1.3 **L-Aġenzija ta' l-Unjoni Ewropea dwar id-Drittijiet Fundamentali** tittratta din il-kwistjoni fil-fond<sup>(9)</sup>. Iridu jissem-mew ukoll l-istudji, ir-rapporti u l-avvenimenti b'impatt mifruq tal-predeċessor tagħha, **iċ-Ċentru ta' Monitoraġġ Ewropew dwar ir-Razziżmu u l-Ksenofobija**.

### 4.2 Il-Parlament Ewropew

4.2.1 Il-Parlament Ewropew, f'ħidma rigoruza li tinvolvi l-gruppi politiċi kollha, ilu jitratta l-kwistjonijiet tal-minoranzi, l-integrazzjoni tar-Roma u l-ġlieda kontra d-diskriminazzjoni tagħhom. Diġà ġew adottati numru ta' rapporti u riżoluzzjonijiet dwar din il-kwistjoni, l-aktar reċenti fosthom fil-31 ta' Janar 2008<sup>(10)</sup>.

<sup>(8)</sup> "Minkejja l-hafna programmi u inizjattivi mmirati lejn ir-Roma, il-bidla saret bil-mod u r-riżultati ma kenux tajbin daqs dawk mistennija, l-aktar minhabba problemi strutturali. Irid jiġi enfasiszżat li anke jekk l-ugwal-janza għandha tkun għan strateġiku fl-UE u fl-Istati Membri, tinhtieg azzjoni speċifika u mmirata għall-inkluzjoni tar-Roma". (Ara n-nota f'qiegħ il-paġna numru 6).

<sup>(9)</sup> "Roma and Travellers in Public Education", EUMC/FRA, 2006 ([http://fra.europa.eu/fra/material/pub/ROMA/roma\\_report.pdf](http://fra.europa.eu/fra/material/pub/ROMA/roma_report.pdf)).

<sup>(10)</sup> Riżoluzzjoni adottata mill-Parlament Ewropew fil-31.1.2008 dwar "Strateġija Ewropea għar-Roma", punt 6: "Ihegġeg lill-Kummissjoni biex tiżviluppa Strateġija ta' Qafas Ewropea dwar l-Inkluzjoni tar-Roma bl-ghan li jkun hemm koerenza fil-politika fil-livell ta' l-UE dwar l-inkluzjoni soċjali tar-Roma u fl-istess hin ihegġeg lill-Kummissjoni sabiex tfassal Pjan ta' Azzjoni Komunitarju komprensiv għall-Inkluzjoni tar-Roma bl-ghan li jipprovidi għajnuha finanzjarja għat-tweqqif ta' l-obiettivi ta' l-Istrateġija ta' Qafas Ewropea dwar l-Inkluzjoni tar-Roma". (<http://www.europarl.europa.eu/sides/getDoc.do?pubRef=-//EP//TEXT+TA+P6-TA-2008-0035+0+DOC+XML+V0//FR&language=FR>)

### 4.3 Il-Kunsill

4.3.1 Il-Kunsill Ewropew indirizza din il-kwistjoni l-aktar recentement fl-14 ta' Diċembru 2007 b'konnessjoni mas-Sena Ewropea ta' l-Opportunitajiet Indaqs <sup>(11)</sup>.

### 4.4 Il-Kunsill ta' l-Ewropea u l-OSCE

Iż-żewġ organizzazzjonijiet ikkontribwew f'numru ta' oqsma sabiex itejbu s-sitwazzjoni u qeghdin ikomplu x-xoghol tagħhom permezz ta' miżuri mmirati b'mod speċjali lejn ir-Roma. Il-Konvenzjoni Qafas għall-Harsien tal-Minoranzi Nazzjonali u l-Karta Ewropea għal-Lingwi Reġjonali u Minoritarji huma ta' importanza partikolari għall-harsien tal-minoranzi (u b'hekk tar-Roma). Il-Kampanja Dosta! hija wkoll eżempju eċċellenti ta' kif tista' tittejjeb is-sensibilizzazzjoni fost il-maġġoranza tal-popolazzjoni fir-rigward tal-preġudizzji u l-istereotipi negattivi.

4.5 **Il-Qorti Ewropea tad-Drittijiet tal-Bniedem** tat serje ta' sentenzi deċiżivi li holqu bażi importanti għall-implimentazzjoni tad-drittijiet tar-Roma <sup>(12)</sup>.

4.6 **In-Nazzjonijiet Uniti** ilha snin tippromovi l-integrazzjoni tar-Roma, speċjalment fi hdan l-UNDP, l-UNICEF u l-UNESCO.

### 4.7 Is-socjetà civili organizzata

4.7.1 L-Open Society Institute, appoġġjata mill-Bank Dinji, nediet id-Decennju ta' Inkluzjoni tar-Roma 2005-2015 <sup>(13)</sup>.

4.7.2 **Il-Koalizzjoni tal-Politika tar-Roma ta' l-UE (EU Roma Policy Coalition — ERPC)** <sup>(14)</sup> li giet stabbilita recentement impenjat ruhha għall-prinċipju ta' l-inkluzjoni permezz tal-partecipazzjoni u "għandha l-għan li tippromovi l-partecipazzjoni tar-Roma fil-proċessi relevanti kollha".

<sup>(11)</sup> Konkluzjonijiet tal-Presidenza, punt 50. F'dan ir-rigward, il-Kunsill Ewropew, li huwa konxju tas-sitwazzjoni speċifika hafna li jiffaċċjaw ir-Roma fl-Unjoni kollha, jistieden lill-Istati Membri u lill-Unjoni sabiex jużaw il-mezzi kollha biex itejbu l-inkluzjoni tagħhom. Għal dan il-għan, jistieden lill-Kummissjoni teżamina l-politiki u l-istrumenti eżistenti u tirrapporta lill-Kunsill dwar il-progress miksub qabel l-ahhar ta' Gunju 2008.

([http://www.consilium.europa.eu/cms3\\_fo/showPage.asp?id=432&lang=fr&mode=g](http://www.consilium.europa.eu/cms3_fo/showPage.asp?id=432&lang=fr&mode=g))

<sup>(12)</sup> <http://cmiskp.echr.coe.int/tkp197/portal.asp?sessionId=7828574&skin=hudoc-en&action=request>

<sup>(13)</sup> Il-kunċett ta' "Decennju ta' Inkluzjoni tar-Roma 2005-2015" għie adottat fil-konferenza ta' Gunju 2003 dwar "Roma f'Ewropa li qiegħda tespandi — Sfidi għall-Futur" bil-kollaborazzjoni attiva tal-Kummissjoni. Il-pajjiżi li ppartecipaw (ir-Repubblika Ċeka, is-Slovakkja, l-Ungerija, il-Kroazja, ir-Rumanija, il-Bulgarija, is-Serbja, il-Macedonja u l-Montenegro) adottaw pjanijiet ta' azzjoni li kienu jinkludu proposti sabiex jintlahqu erba' għanijiet ewlenin — l-edukazzjoni, ix-xogħol, is-saħħa u l-akkomodazzjoni. Din il-konferenza fethet ukoll Fond għall-Edukazzjoni tar-Roma (<http://www.romadecade.org/>) (<http://romaeducationfund.hu/>).

<sup>(14)</sup> Membri: Amnesty International (AI), European Roma Rights Centre (ERRC), European Roma Information Office (ERIO), European Network against Racism (ENAR), Open Society Institute (OSI), Spolu International Foundation (SPOLU), Minority Rights Group International (MRGI), European Roma Grassroots Organisation (ERGO) (<http://www.romadecade.org/portal/downloads/News/Towards%20an%20EU%20Roma%20Policy%20ERPC%20-%20Final.pdf>).

4.7.3 **Il-Forum Ewropew tar-Roma u tal-Vjaġġaturi (European Roma and Travellers Forum — ERTF)** <sup>(15)</sup> jist-hoqqqu attenzjoni partikolari: għie stabbilit fuq l-inizjattiva tal-President Findanliż Tarja Halonen u għandu ftehim ta' shubija mal-Kunsill ta' l-Ewropa li jagħtih status privileġġjat f'din l-istitutazzjoni u l-possibbiltà li jippartecipa b'mod attiv fil-hidma tagħha.

4.7.4 Minhabba li wiehed mill-oqsma ta' prijorità għall-integrazzjoni tar-Roma — ix-xogħol — jaqa' taħt il-kompetenzi tagħhom, **l-imsieħba soċjali** jaqdu rwol importanti wkoll f'dan ir-rigward. L-esperjenza tal-Konfederazzjoni tat-Trade Unions Ewropej (European Trade Union Confederation — ETUC), kif ukoll it-trade unions nazzjonali u l-organizzazzjonijiet ta' min ihaddem nazzjonali u Ewropej, jistgħu jkunu elementi importanti fil-proċess li għandu jtnieda.

## 5. Konkluzjoni

5.1 L-għarfien li l-isforzi kollha li saru s'issa sabiex ir-Roma jiġu inkluzi u sabiex id-drittijiet tagħhom jiġu infurzati ma kenux adegwati huwa tema rikorrenti fix-xogħol kollu li sar f'dan il-qasam.

5.2 It-tehid tal-miżuri neċessarji hija kompetenza kemm ta' l-Unjoni kif ukoll ta' l-Istati Membri. Taħt l-Artikolu 13 tat-Trattat ta' Amsterdam, ġew adottati direttivi kontra d-diskriminazzjoni fl-2000, li taw impetu importanti u holqu qafas istituzzjonali biex tiġi indirizzata d-diskriminazzjoni kontra r-Roma. Il-Kummissjoni għandha teżamina kif il-legislazzjoni Komunitarja tista' tiġi estiza sabiex tindirizza s-sitwazzjoni tar-Roma, per eżempju permezz ta' Direttiva ta' Desegregazzjoni. Barra minn hekk, l-integrazzjoni tar-Roma għandha tkun prijorità fl-użu tal-Fondi Strutturali.

5.3 Fl-oqsma fejn il-kompetenza fir-rigward ta' kwistjonijiet li jolqtu lir-Roma tinsab f'idejn l-Istati Membri, approċċ potenzjali u effettiv għal soluzzjoni nstab fis-snin 90 bil-Metodu Miftuħ ta' Koordinazzjoni (Open Method of Coordination — OMC) <sup>(16)</sup>. Għalhekk il-Kumitat jipproponi li l-OMC jiġi estiz għal kwistjonijiet marbutin mal-minoranzi, speċjalment l-integrazzjoni tar-Roma. Bhala l-ewwel pass, nissuggerixxu li s-sitwazzjoni tar-Roma tiġi kkunsidrata fid-diversi proċessi eżistenti ta' l-OMC (b'mod partikolari x-xogħol, l-inkluzjoni soċjali u l-edukazzjoni). L-OMC u l-istrumenti tiegħu jistgħu jinqasmu bejn l-Istati Membri sabiex jiġu analizzati mudelli ta' l-aqwa Prattika, filwaqt li jiġu eżaminati wkoll mudelli globali jew proġetti fil-livell lokali. Sabiex dawn il-proġetti jkunu ta' suċċess u sostenibbli, għandhom ikunu trasversali u għandhom jinkludu pjanijiet ta' azzjoni li jinvolvu l-partijiet interessati kollha, b'mod partikolari l-organizzazzjonijiet Roma. Dawn il-pjanijiet ta' azzjoni għandu jkollhom mekkaniżmi ta' impenji, attivitajiet, evalwazzjonijiet,

<sup>(15)</sup> Forum Ewropew tar-Roma u tal-Vjaġġaturi (<http://www.ertf.org/en/index.html>).

<sup>(16)</sup> Il-Kunsill Ewropew ta' Lisbona applika l-Metodu Miftuħ ta' Koordinazzjoni għall-proċess ta' Lisbona fl-oqsma tax-xogħol, tal-protezzjoni soċjali, tat-trobbija tat-tfal u l-edukazzjoni, tal-politika ta' l-intrapriżi, tal-politika tar-riċerka u l-innovazzjoni, kif ukoll fir-riforma ekonomika strutturata. Il-Kunsill Ewropew ta' Gothenburg estenda l-ambitu tiegħu għall-immigrazzjoni u r-refuġju. Iktar 'il quddiem, l-OMC għie estiz għall-qasam tal-kwistjonijiet dwar iż-żgħażaġh. Fil-Komunikazzjoni tagħha dwar "Agenda Ewropea għal kultura f'dinja li qed tiġi globalizzata" ((COM)2007 242 finali), il-Kummissjoni Ewropea pproponiet li l-OMC jiġi applikat għall-qasam tal-kultura. F'dan il-kuntest, stipulat b'mod ċar li l-Parlament Ewropew, il-Kumitat Ekonomiku u Soċjali Ewropew u l-Kumitat tar-Reġjuni għandhom ikunu involuti fil-proċess.

feedback u tixrid b'appogg adegwat, inkluż permezz tal-Fondi Strutturali. Il-Kumitat huwa konvint li l-OMC jirrappreżenta approċċ ideali u effettiv għal hafna kwistjonijiet legali, soċjali u storikament emozzjonali li huma relatati mal-minoranzi, b'mod speċjali mar-Roma.

5.4 Is-suċċess ta' dawn l-inizjattivi ser jiddependi b'mod kruċjali minn jekk jistax jiġi stabbilit netwerk funzjonali ta' kooperazzjoni bejn il-partijiet **kollha**. F'diversi okkazzjonijiet il-Kumitat wera l-valur miżjud li jirrappreżenta bhala punt ta' kuntatt mas-soċjetà ċivili organizzata <sup>(17)</sup> u ser jikkontribwixxi permezz ta' kooperazzjoni istituzzjonalizzata, u għalhekk sostenibbli, għall-integrazzjoni tal-minoranzi, speċjalment tar-Roma.

5.5 Il-Konferenza ta' Livell Għoli dwar l-Inkluzjoni tar-Roma li hija ppjanata għal Settembru mill-Kummissjoni, tkun kuntest xieraq għad-diskussjoni pubblika tal-proposti tagħha għat-titjib ta' l-effiċjenza tal-politiki nazzjonali u ta' l-UE u għall-ewwel passi konkreti f'dan il-proċess.

F'din l-okkazzjoni, il-Kumitat jista' jippreżenta l-miżuri konkreti ppjanati bhala segwitu ta' din l-opinjoni. Għandhom jiġu studjati wkoll il-possibiltajiet ta' kooperazzjoni mal-mezzi tax-xandir li għandhom viżjoni fit-tul u li jmorru lil hinn milli jirrapportaw biss l-inċidenti hekk kif dawn isehhu.

## 6. Kummenti finali

6.1 Il-Kumitat inizjalment beda l-hidma tiegħu b'referenza għas-Sena ta' l-Opportunitajiet Indaq, iżda mbagħad — bi fte-

Brussell, id-9 ta' Lulju 2008.

him mal-Kummissjoni — adattaha għall-kuntest tas-Sena tad-Djalogu Interkulturali.

Il-kultura, hekk kif jifhimha l-Kumitat, hija proċess b'impatt fuq l-oqsma kollha tal-ħajja, proklamazzjoni tal-valuri komuni, stil ta' ħajja komuni, u mezz ta' komunikazzjoni essenzjali bhala parti minn kull sforz għal integrazzjoni aħjar fl-oqsma kollha, minhabba li tgħaqqad ir-razzjonalità mas-sentimenti u għalhekk toffri approċċ olistiku sabiex issolvi problemi li jeħtieġ li jiġu indirizzati. Din id-dimensjoni soċjali tal-kultura tgħin sabiex id-djalogu interkulturali jsir strument ta' paċi u stabbiltà kemm internament kif ukoll esternament. Fil-każ tal-minoranzi, iżda partikolarment tar-Roma, dan ifisser li d-djalogu interkulturali huwa l-aħjar mod sabiex jitnehhew b'mod gradwali l-isterjotipi ta' nuqqas ta' fiduċja, preġudizzju u nuqqas ta' ftehim li kibru matul is-sekli u sabiex flimkien insibu, f'atmosfera ta' rispett reċiproku, forma ta' integrazzjoni li hija aċċettabli għaž-żewġ naħat, appoġġjata minn qafas legali sod.

6.2 Il-Kumitat jittama li l-ewwel passi konkreti lejn l-implimentazzjoni ta' dawn il-proposti jiġu implimentati qabel ma tispiċċa s-Sena tad-Djalogu Interkulturali, b'miżuri addizzjonali fl-2009, is-Sena Ewropea għall-Kreattività u l-Innovazzjoni, u fl-2010 kif ukoll is-Sena Ewropea tal-Ġlieda kontra l-Faqar u l-Esk-lużjoni Soċjali.

Il-President

tal-Kumitat Ekonomiku u Soċjali Ewropew

Dimitris DIMITRIADIS

<sup>(17)</sup> Ara x-xogħol tal-Kummissjoni Konsultattiva dwar il-Bidla Industrijali (Consultative Commission on Industrial Change — CCMI), il-Grupp ta' Lisbona u l-Grupp ta' Kuntatt bejn il-Kumitat Ekonomiku u Soċjali Ewropew u l-organizzazzjonijiet u n-netwerks tas-soċjetà ċivili.